

Fundarbók hjá Vestmanna Bygdarráð

Bygdarráðsfundur tann 25. august 2021, kl. 19.00

Bygdarráðslimir á fundi: Pauli T. Petersen, Björg á Rógvi, Sára Jógvansdóttir, Eyðun Hansen, Laila Haldansen, Anja Haldansen, Ingi Olsen

Skrivari: Rúna Ingunardóttir

Pauli T. Petersen, borgarstjóri, greiddi frá skránni til “Vestmannadagar”.

Til viðgerðar fyri **opnari hurð**:

Mál 39

Tilmæli frá umsitingini um heimild at undirskriva skjøl viðvíkjandi keypi og sölum av fastari ogn o.t. J.nr. 15152-1-2021

Sambært § 44 stk. 2 í kommunustýrslógini (ll. nr. 87 frá 2000 við seinni broytingum) skulu skjøl viðvíkjandi keypi og sölum av fastari ogn o.t. vera undirskrivað av borgarstjóranum og einum persóni, sum kommunustýrið hevur heimilað til tess.

Mælt verður til at geva Rúnu Ingunardóttir, kommunuskrivara, og Björg á Rógvi, varaborgarstjóra, heimild til saman við Paula T. Petersen, borgarstjóra, at undirskriva skjøl viðvíkjandi keypi og sölum av fastari ogn o.t.

Viðv. 39

Tilmælið frá umsitingini varð einmælt samtykt.

Mál 40

Tilmæli frá Teknisku Nevnd um marknaðumskipan ímillum ognirnar matr. nr. 16g, 162d og 177d

J.nr.: 104002-6-2021

Tekniska Nevnd viðgjørði á fundi tann 17. August 2021 umsókn frá Bárður Nielsen, Kára Nielsen og Martin Vilhelmsen um marknaumskipan ímillum ognir teirra ávikavist matr. nr. 16g, 162d og 177d.

Tekniska Nevnd mælir til at ganga umsóknini á mæti.

Viðv. 40

Tilmælið frá Teknisku Nevnd varð einmælt samtykt.

Fundarbók hjá Vestmanna Bygdarráð

Bygdarráðsfundur tann 25. august 2021, kl. 19.00

Mál 41

Tilmæli frá Teknisku Nevnd um mál frá Umhvørvisstovuni.

J.nr.: 104002-7-2021

Tekniska Nevnd viðgjörði á fundi 17. August 2021 mál frá Umhvørvisstovuni: Alment skift deyðsbúgv eftir Simon P. Hansen søkir um sundurbýti av matr. nr. 11c til samanlegging við matr. nr. 12.

Tekniska nevnd mælir til at ganga umsóknini á møti.

Viðv. 41

Tilmælið frá Teknisku nevnd varð einmælt samtykt.

Fundarbók hjá Vestmanna Bygdarráð

Bygdarráðsfundur tann 25. august 2021, kl. 19.00

Mál 42

Minnisvarðin – Áheitan um at flyta minnisvarðan oman til kirkjuna.

J.nr. 431002-1-2019

Trivnaðar- og umhvørvisnevndin viðgjørði á fundi tann 18. august 2021 málið um at flyta minnisvarðan oman í kirkjuna.

Kirkjuráðið ynskir at flyta minnisvarðan oman til kirkjuna.

Ætlanin var at hava ein borgarafund um málið, men Korona kom, júst tá ætlanin var at hava fundin. Síðan hevur eitt nýtt bygdarráð tikið við.

Trivnaðar- og umhvørvisnevndin mælir bygdarráðnum til, at minnisvarðin verur viðgjørður samstundis sum kirkjugarðarnir, og ein heildarætlan verður gjørd.

Mál 43

Kirkjugarðarnir – Møgulig umbygging av kirkjugarðinum við kirkjuna og útbygging av nýggja kirkjugarðinum.

J.nr.: 431002-2-2021

Trivnaðar- og umhvørvisnevndin viðgjørði á fundi tann 18. august 2021 málið um um-/ og útbygging av kirkjugarðunum.

Skjótt fer at vera neyðugt at útbyggja kirkjugarðin á Knúgvum og at kanna møguleikan at grava omanyvir verandi gravir til eitt nú nærmastu familju.

Fyri at fáa fleiri gravstöð, hevur eisini veri tosað um møguleikan at hækka elsta partin av gamla kirkjugarðinum, so at kistur kunnu setast oman yvir verandi kistur.

Trivnaðar- og umhvørvisnevndin mælir bygdarráðnum til at skifta orð um, hvat skal gerast í gamla kirkjugarðinum og á kirkjugarðsøkinum yvirhøvur fyri at fáa fleiri gravstaðir.

Mál 42 og 43 vóru viðgjørd undir einum.

Pauli T. Petersen, borgarstjóri, skeyt upp at kalla inn til ein borgarafund hálvan november um flyting av minnisvarða og nýgerð av gamla kirkjugarðinum saman við kirkjuráðnum.

Tilmælið varð einmælt samtykt.

Fundarbók hjá Vestmanna Bygdarráð

Bygdarráðsfundur tann 25. august 2021, kl. 19.00

Mál 44

Tóki Seloy – umsókn um brúksrætt til lendið omanfyri grótbrotið í Stóragerði.

J.nr. 8216002-3-2021 og 8216002-5-2020

Tekniska nevnd viðgjörði á fundi 17. August 2021 umsókn frá Tóka Seloy um brúksrætt til lendið omanfyri grótbrotið í Stóragerði.

Nevndin samtykti at ganga umsóknini á mæti soleiðis, at Tóki fær móguleikan fyri at leiga helvtina av økinum, uml. 3000 fermetrar, og at Bjartur Isaksen fær móguleikan fyri at leiga hina helvtina, sí nr. 8216002-5-2020.

Nevndin samtykti somuleiðis at beina málið í Fíggjarnevndina at áseta móguligt leigugjald.

Fíggjarnevndin viðgjörði málið á fundi 18. August 2021.

Nevndin samtykti at leggja málið fyri bygdarráðið til støðutakan.

Viðv. 44

Björg á Rógvi skeyt upp at koyra málið aftur í nevnd. Uppskotið varð einmælt samtykt.

Mál 45

Daniel Rapa – umsókn um loyvi til at keypa lendið

J.nr.: 8202002-1-2021

Tekniska Nevnd viðgjörði á fundi 17. August 2021 umsókn frá Daniel Rapa um loyvi til at keypa lendið ímillum grundstykki teirra matr. nr. 205cs, Fjalsvegur 5, og Fjalsveg.

Nevndin mælir til at skjóta upp, at omankoyringin til Gerðirstún 1 verður tryggjað, og annars at selja restina til Daniel Rapa.

Fyrst skal tó kannast hjá lögfrøðingi, um hetta ber til uttan at bjóða lendið út í almennari sølu.

g.g.: Lögfrøðingur vísir til kunngerð nr. 122 frá 22. Desember 2000 um alment útboð av kommunalari fastogn. Sambært grein 2, stk 3, nýtist fastogn ikki at verða boðin alment út, um talan er um sølu av økjum, ið eru minni enn 300 ferðmetur til víddar og sum tað ikki sjálvstøðugt kann verða bygt á.

Fíggjarnevndin viðgjörði málið á fundi 18. August 2021.

Nevndin samtykti at leggja málið fyri bygdarráðið til støðutakan.

Viðv. 45

Björg skeyt upp koyra málið aftur í nevnd. Uppskotið varð einmælt samtykt.

Fundarbók hjá Vestmanna Bygdarráð

Bygdarráðsfundur tann 25. august 2021, kl. 19.00

Mál 46

Varð viðgjört fyri afturlatnari hurð.

Mál 47

Oyvind og Einar Brimnes – umsókn um at leingja og umbyggja neystið á matr. nr. 23k.

J.nr. 230022-18-2021

Tekniska Nevnd viðgjørði á fundi 17. August 2021 fyrispurning frá Oyvindi og Einar Brimnes um móguleikan fyri at leingja og umbyggja neystið á matr. nr. 23k.

Tekniska nevnd mælir til at ganga umsóknini á mæti soleiðis, at loyvið verður givið til at leingja neystið á rakað matrikkullinjuna á matr. nr. 23h – við somu treytum annars sum í byggisamtyktini frá 16. juni 2021.

Fíggjarnevndin viðgjørði á fundi 18 august 2021 fyrispurning frá Oyvindi og Einar Brimnes um móguleikan fyri at leingja og umbyggja neystið á matr. nr. 23k.

Fíggjarnevndin mælir til at ganga umsóknini á mæti við somu treytum annars sum í byggisamtyktini frá 16. Juni 2021

Viðv. 47

Tilmælið frá Teknisku Nevnd og Fíggjarnevndini varð einmælt samtykt.

Bókin lisin.

Fundurin lokin kl. 21:00

Sign.:

Pauli T. Petersen

Björg á Rógvi

Sára Jógvansdóttir

Eyðun Hansen

Anja Haldansen

Ingi Olsen
